

मिहान प्रकल्प, नागपूर अंतर्गत प्रकल्पग्रस्तांचे
पुनर्वसन व भूसंपादनासाठी सन २०१३-१४
करिता सहाय्यक अनुदान मंजूर करण्याबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: मिहान १३१३/प्र.क्र.१७३/२८-अ,
मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२.
दिनांक : १८ जानेवारी, २०१४

वाचा -

१. शासन निर्णय सामान्य प्रशासन विभाग, क्रमांक मिहान २०१०/प्र.क्र.६४६/२८-अ दि.०७/१०/२०११
२. शासन निर्णय सामान्य प्रशासन विभाग, क्रमांक मिहान २०१०/प्र.क्र.६४६/२८-अ दि.०३/०३/२०१२
३. शासन निर्णय, सामान्य प्रशासन विभाग, क्रमांक मिहान २०११/प्र.क्र. २६५/२८-अ, दि. ३०/३/२०१२
४. शासन निर्णय , सामान्य प्रशासन विभाग, क्रमांक मिहान २०१२/प्र.क्र.२१५/२८-अ.दि.२१/०३/२०१३
५. शासन निर्णय , सामान्य प्रशासन विभाग, क्रमांक मिहान १३१३/ प्र.क्र.१७३/ २८-अ.दि.३०/०८/२०१३
६. उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी मर्या., यांचे पत्र क्र. मविविकं/मिहान/१४३अ/१२८८ दिनांक ०६/११/२०१३.
७. कक्ष अधिकारी ,र-१,महसूल व वन विभाग यांचे पत्र क्र.बैठक १११३/ प्र.क्र.१०१/र-१ दि.०८/०८/२०१३

प्रस्तावना -

मिहान प्रकल्प नागपूर अंतर्गत शिल्लक १४५.२९ हेक्टर जमिनीच्या भूसंपादनासाठी संदर्भ क्र. ३ येथील शासननिर्णयाद्वारे रु.३०२.६१ कोटी (अक्षरी रु. तीनशे दोन कोटी एकसष्ट लक्ष फक्त) इतक्या रकमेची मान्यता देण्यात आली असून याप्रीत्यर्थ सदर शासन निर्णयान्वये रु.५३.६६ कोटी(अक्षरी रु.त्रेपन्न कोटी सहासष्ट लक्ष फक्त) इतका निधी महाराष्ट्र विमानतळ विकास कंपनी मर्या.यांना सन २०११-१२ या वर्षाकरिता वितरीत करण्यात आला आहे. सन २०१२-१३ या वर्षाकरिता उपरोक्त भूसंपादनासाठी संदर्भ क्र. ४ येथील शासननिर्णयाद्वारे रु.५० कोटी (अक्षरी रु.पन्नास कोटी फक्त) इतका निधी वितरीत आला आहे. तसेच दि.३०/०८/२०१३ च्या शासन निर्णयान्वये उपरोक्त भूसंपादनासाठी सन २०१३-१४ या वर्षाकरिता रु.१००.००(अक्षरी रु.शंभर कोटी फक्त) इतका निधी वितरित करण्यात आला आहे. म्हणजेच मिहान प्रकल्पांतर्गत शिल्लक जमिनीच्या भूसंपादनासाठी आतापर्यंत रु. २०३.६६ कोटी (रु. दोनशे तिन कोटी सहासष्ट लक्ष फक्त) इतका निधी वितरित करण्यात आला आहे.

मिहान प्रकल्पामुळे बाधित झालेल्या प्रकल्पग्रस्तांच्या पुनर्वसनांतर्गत प्रकल्पग्रस्तांना सहाय्यक अनुदान वितरित करण्यासाठी संदर्भ क्र. १ येथील शासन निर्णयाद्वारे रु.२६६.०० कोटी (अक्षरी रु. दोनशे सहासष्ट कोटी फक्त) इतक्या निधीच्या खर्चास मान्यता प्रदान करण्यात आली असून या निधीपैकी सदर शासन निर्णयान्वये महाराष्ट्र विमानतळ विकास कंपनी मर्या. यांना रु १८९.२० कोटी (अक्षरी रु. एकशे एकुणनव्वद कोटी विस लक्ष फक्त) इतका निधी वितरीत करण्यात आला आहे.

मिहान प्रकल्प नागपूर अंतर्गत विमानतळ प्रकल्प व विशेष आर्थिक क्षेत्रामध्ये बाधित होणा-या प्रकल्पग्रस्तांच्या पुनर्वसनाकरिता महाराष्ट्र विमानतळ विकास कंपनीकडून प्राप्त अंदाजे रु.४५४.५३ कोटीचा(अंदाजे अक्षरी रु.चारशे चोपन्न कोटी त्रेपन्न लक्ष फक्त) पुनर्वसन योजनेचा आराखडा महसूल व वन विभागाच्या अधिनस्त महाराष्ट्र राज्य पुनर्वसन प्राधिकरणाच्या दि.१९/०६/२०१३ रोजी पार पडलेल्या बैठकीत सादर केला असता सदर प्राधिकरणाने काही सुधारणांसह उपरोक्त पुनर्वसन योजनेस मान्यता दिली आहे. सन २०१३-१४ या आर्थिक वर्षाकरिता मिहान प्रकल्पाप्रित्यर्थ महाराष्ट्र विमानतळ विकास कंपनीस सहाय्यक अनुदान (३०५३०१७३) या लेखाशीर्षाखाली रु.२००.०० कोटी (रु.दोनशे कोटी फक्त) इतकी तरतूद अर्थसंकल्पित केली आहे.

वरील वस्तुस्थिती विचारात घेता उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी मर्या.यांचा मिहान प्रकल्पांतर्गत भुसंपादन व पुनर्वसनासाठी निधी वितरणाबाबत सादर केलेला संदर्भ क्र.६ येथील प्रस्ताव शासनाच्या विचाराधीन होता.त्यानुषंगाने खालीलप्रमाणे निर्णय घेण्यात आला आहे.

शासन निर्णय -

महाराष्ट्र विमानतळ विकास कंपनी मर्या यांना सन २०१३-१४ या आर्थिक वर्षाकरिता मिहान प्रकल्पांतर्गत संपादित करावयाच्या उर्वरित जमिनीच्या भुसंपादनासाठी रु.१६.९३ कोटी (अक्षरी रु.सोळा कोटी त्र्यान्नव लक्ष फक्त) व मिहान प्रकल्पांतर्गत प्रकल्पग्रस्तांचे पुनर्वसन याप्रीत्यर्थ ४३.०७ कोटी (अक्षरी रु.त्रेचाळीस कोटी सात लक्ष फक्त) असा एकूण रु. ६०.०० कोटी (अक्षरी रु.साठ कोटी फक्त) इतका निधी वितरीत करण्यास शासनाची मान्यता देण्यात येत आहे.

२. उपरोक्त रु.६०.०० (अक्षरी रु.३०भर कोटी फक्त) कोटी सहाय्यक अनुदानाचे आहरणासाठी उप संचालक, विमानचालन संचालनालय, मुंबई यांना आहरण व संवितरण अधिकारी आणि संचालक, विमानचालन संचालनालय, मुंबई यांना नियंत्रक अधिकारी, म्हणून घोषित करण्यात येत आहे.

३. या प्रित्यर्थचा चालू आर्थिक वर्षातील खर्च खालील लेखाशिर्षांतर्गत खर्ची टाकण्यात यावा व सन २०१३-१४ या आर्थिक वर्षाकरिता मंजूर अर्थसंकल्पिय तरतूदीतून भागविण्यात यावा. तसेच खर्चाचा मासिक प्रगती अहवाल शासन आणि महालेखापाल यांना वेळोवेळी सादर करावा.

"मागणी क्रमांक ए-७,

३०५३-नागरी विमानचालन, (०२) विमानतळ,

१९०- सार्वजनिक क्षेत्रातील व इतर उपक्रमांना सहाय्य, राज्ययोजना

(००)(०३) मिहान प्रकल्पासाठी महाराष्ट्र विमानतळ विकास कंपनीस सहाय्यक अनुदान

(३०५३०१७३)

३५-भांडवली मालमत्तेच्या निर्मितीकरिता सहाय्यक अनुदान"

४. हा शासन निर्णय नियोजन व वित्त विभागाच्या सहमतीने व वित्त विभागाच्या अनौपचारिक संदर्भ क्र. ११५९/१३/व्यय-४ दि. ३१/१२/२०१३ अन्वये दिलेल्या सहमतीनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०११८१५४२२८८९०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(समीर सावंत)

कक्ष अधिकारी, महाराष्ट्र शासन

प्रत,

१. मा.मुख्यमंत्री यांचे अपर मुख्य सचिव, मंत्रालय, मुंबई.
२. मा.राज्यमंत्री (सामान्य प्रशासन) यांचे खाजगी सचिव, मंत्रालय, मुंबई
३. अपर मुख्य सचिव (विमानचालन), सामान्य प्रशासन विभाग, मंत्रालय, मुंबई
४. अपर मुख्य सचिव, नियोजन विभाग, मंत्रालय, मुंबई.
५. प्रधान सचिव, वित्त विभाग, मंत्रालय, मुंबई.
६. उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी मर्यादीत, मुंबई
७. संचालक/उपसंचालक, विमानचालन संचालनालय, हॅंगर क्रमांक ६, जुहू विमानतळ, मुंबई
८. महालेखापाल (लेखा वअनुज्ञेयता)/(लेखापरिक्षा), महाराष्ट्र, मुंबई .
९. महालेखापाल (लेखा वअनुज्ञेयता)/(लेखापरिक्षा), महाराष्ट्र, नागपूर.
१०. अधिदान व लेखाधिकारी, मुंबई
११. निवासी लेखा परिक्षा अधिकारी, मुंबई
१२. जिल्हाधिकारी, नागपूर.
१३. उप सचिव, वित्त विभाग (व्यय-४) (अर्थ-१४), मंत्रालय, मुंबई
१४. उप सचिव, नियोजन विभाग, मंत्रालय, मुंबई
१५. उप सचिव (विमानचालन)/कार्यासन २५, सामान्य प्रशासन विभाग, मंत्रालय, मुंबई
१६. निवड नस्ती